

**מלחמה אין אוקראינע. טאָג-טעגלעכע ידיעות. 28/27 טער מאַרץ 2022, 10:00 אין דער פֿרי צוויי- און דריי און דרייסיקסטער טאָג פֿון דער מלחמה**

מיט די עלנבויגנס קאָן מען זיך אַ מאָל דורכשלאָגן אַ וועג, נאָר ווייט וועסטו ניט אַוועקגיין (יידיש ווערטל)

**אויסערן פאליטיק.** פרעזידענט ביידן פֿון די פֿאַראייניקטע שטאַטן איז פֿריטיק אָנגעקומען אין פּוילן אויף אַ באַגעגניש מיט אַמעריקאַנישע זעלנער, אוקריינישע פּליטים און אַ צאָל פֿונקציאָנערן, ווי דעם אוקריינישן אויסערן-מיניסטער און שייך (דעפֿענסיע) מיניסטער. זונטיק אין אָוונט האָט ער אָפּגעהאַלטן אַן אָפּיציעלע רעדע אין וואַרשע מיט דעם **אַנדאָג** אַז: "די פֿאַרלויפֿענישן אין אוקריינע וועלן פֿאַרבייטן דעם 21סטן יאַרהונדערט. דאָס איז ניט קיין קריג פֿון רוסלאַנד קעגן אוקריינע; דאָס איז אַ קריג פֿון טיראַני קעגן דער וועלט. די פֿאַראייניקטע שטאַטן וועלן בלייבן לחלוטין איבערגעגעבן צו אוקריינע אַזש ביז אוקריינעס נצחון. גאַרנישט אין דער וועלט קען אָפּווענדן די פֿ"ש פֿון אוקריינע אָדער אָפּשוואַכן די אונטערשטיצונג. אפֿאַ מסתברא! די לענדער וועלן ווערן נאָך ענגער פֿאַרבונדן. אלא וואָדען, עס וועט ניט זיין קיין נצחון אויף איין פֿוס. מיר דאַרפֿן האַלטן אין זינען: אַט די שלאַכט וועט ניט זיין געוונען אין טעג אָדער אָפּילו חדשים. מיר מוזן זיך אָנגורטן אויף אַ לאַנגען קאַמף." נישמען זיין אַגבֿ-אורחאדיקע באַמערקונג "פּוטין קען ניט בלייבן ביז דער מאַכט" האָט גורם געווען **אַ שטיקל דיסקוסיע** אָפּילו אין די ענגסטע קרייזן. עטלעכע פֿונקציאָנערן האָבן שפּעטער דערקלערט וואָס ניט די פֿ"ש און ניט דער ע"פֿ ווילן אויפֿצוינגען אַ ביט פֿונעם רוסישן רעזשים. בעת מעשה האָט דער אַמעריקאַנער פרעזידענט פֿראַקלאַמירט ווייטערדיקע שטראַפֿמיטלען, דהיינו דאָס פֿאַרווערן רוסישע שיפֿן דעם צוגאַנג צו אַמעריקאַנישע און אייראָפּעיִשע האַפֿנס. דער אוקריינישער שטאַנדפּונקט בלייבט נאָך אַלץ דער אייגענער: חוץ די סאַנקציעס דאַרף מען מער וואָפֿן אויף צו פֿאַרהיטן ווייטערדיקע לופֿט- און ראַקעטן-אַנפֿאַלן.

**אַטאַקירטע שטעט.** שבת זענען די באַזעצערס צוריקגעטריבן 35-70 קמ אַוועק פֿון **קיעוו**, לויטן שייך-מיניסטעריום. פֿונדעסטוועגן גייען די אַרטילעריע-באַשיסונגען שטענדיק אָן. קודם זענען די רוסישע מיליטערישע כּוחות אום שבת אַריין אין שטעטל **סלאַוויטש** און האָבן באַזעצט דעם שטעטישן שפיטאַל. בעת אַ פֿרידלעכער דעמאָנסטראַציע האָבן רוסישע זעלנער געוואָרן גראַנאַטן אויף די דעמאָנסטראַנטן. חוץ דעם האָבן זיי געקלינדעפט דעם בירגער-מיסטער, וואָס איז נאָך עטלעכע שעה באַפֿרייט געוואָרן. שפּעטער איז געקומען אַ ידיעה אַז די רוסן האָבן די שטאַט אין זייערע הענט, נאָר נאָך אַ וואָפֿן-זוכעניש דורך דער שטאַט האָבן די רוסישע סאַלדאַטן זיך איבערגרופּירט און באַזעצט אַלע קאַנטראַל-פּונקטן ביים אַריינגאַנג שטאַט. בשעתן סוף-וואָך האָט רוסלאַנד אַרויסגעלאָזט ראַקעטן אויף אייל- און גאַז-ראַפּינעריעס אין **לעמבעריק/לוויוו**. זיי האָבן געטראָפֿן אין אַ ראַפּינעריי פֿון דער אוקריינישער באַן-געזעלשאַפֿט און איין פֿון די שטאַטישע פֿאַבריקן. אַט די ראַקעטן האָט מען געשאַסן פֿון סעוואַסטאָפּאָל. די **מלכישע נויט דינסט** האָט פֿאַרלעשט די שרפֿה ביים פֿאַבריק נאָך 16 שעה. דער רוסישער שייך (קריגס)-מיניסטעריום האָט **באַשטעטיקט** דעם אַנפֿאַל אויף לעמבעריק (לוויוו). דער אַנפֿאַל איז געטאָן באַגלייך מיטן באַזוך פֿון פרעזידענט ביידן אין דער פּוילישער שטאַט האָרט ביי דער גרענעץ, וווּ ער האָט זיך באַגעגנט מיט אוקריינישע פּליטים קורץ פֿאַר זיינע טרעפּונגען אין וואַרשע, שפּעטער דעם טאָג. דעם זעלבליקן טאָג האָט אַ ראַקעט געטראָפֿן אַן אייל-ראַפּינעריי אין **דובנע** ביי **ראַוונע**. די ראַפּינעריי איז אין גאַנצן צעשטערט געוואָרן. אַזאַ אַטאַק האָט זונטיק אויך געטראָפֿן **לוצק**: ראַקעטן פֿון רייסן(בעלאָרוס) האָבן אויך דאַרטן געטראָפֿן אין אַן אייל ראַפּינעריי. זונטיק אין אָוונט האָט מען געהערט שטאַרקע אויפֿרייסן גלייכצייטיק אין **לוצק**, **קיעוו**, **ראַוונע**, **כאַרקעוו** און זשיטאַמיר. אין **טשערניעוו**, מעלדט די אַרטיקע פֿאַרוואַלטונג אַז מע קען גרינגער ציילן די ניט געשעדיקטע בנינים, וואָרעם ס'רױבֿ שטאַטישע אינפֿראַסטרוקטור איז געשעדיקט אָדער צעשטערט. דער נוקלעאָרער פֿאַרש-רעאַקטאָר אין **כאַרקעוו** ווערט שוין ווידער אַ מאָל אַטאַקירט. עס גייען אָן שטאַרקע קאַמפֿן וועגן דער שליטה איבער **איזיום**, **כאַרקעוו** געגנט. ביי **אודעס** וווקע אין דאַנעצקער אַבלאַסט זאָגט מען אַז די רוסן ניצן די פֿאַרווערטע **פֿאַספֿאַר מוניציע**.

**מאַריופֿאַל.** די מאַריופֿאַלער שטאַטפֿאַרוואַלטונג מעלדט אַז די רוסישע באַזעצער האָבן אַרויסגעטריבן דאָקטוירים און פֿאַציענטן פֿונעם שטאַטישן שפיטאַל נר. 1, צוזאַמען מיט די מענטשן וואָס האָבן זיך באַהאַלטן אינעם קעלער, אַרום 700 מענטשן בסך-הכל. בעת מעשה **זאַנט** דער בירגער-מיסטער אַז אַ העלפֿט אינווייניגעראַפֿט איז עוואַקוירט געוואָרן אַרויס פֿון דער שטאַט, פֿון דער באַפֿעלקערונג פֿון 540.000 (פֿאַר דער מלחמה). צווישן זיי אַרום 60.000 וואָס זענען אַרויס דורכן הומאַניטאַרן קאַרידאַר אונטערן אויפֿזע פֿון אוקריינע. לויט דערווייליקע אָפּשאַצונגען זענען 20-30 טויזנט בירגער דעפֿאַרטירט געוואָרן אין באַזעצטע שטחים אָדער גאַר רוסלאַנד. 90% פֿון דער שטאַטישער אינפֿראַסטרוקטור איז געשעדיקט אָדער צעשטערט געוואָרן. די הומאַניטאַרע און עוואַקואַציע קאַרידאַרן וועלן מאַנטיק דעם 29סטן ניט פֿונקציאָנירן, וויבאַלד אוקריינישע אויסשפּיר וואָרנט פֿאַר פֿראַוואַקאַציעס פֿון רוסישע זעלנער.

**באַפֿריינג.** טראַסטענעץ, סומיער אַבלאַסט, איז באַפֿרייט געוואָרן נאָך אַ באַזעצונג דורך דער רוסישער אַרמיי פֿון עטלעכע טעג. אין דער זאַפֿאַריזשער געגנט האָבן פֿאַרטיידיקונג-איינסן באַפֿרייט צוויי דערפֿער פֿון אַקופּאַנטן: פֿאַלטאַווקע און מאַליניווקע.

**פֿאַרכאַפּונגען און דעפֿאַרטאַציעס.** אין מעליטאַפּל האָבן די רוסישע סאַלדאַטן פֿאַרזאַמלט די פֿאַרשטייער פֿון שכנים-היזער און זיי אויפֿגעפֿאַדערט אויסזאָגן אין וועלכע דירות "די פֿאַשיסטן לעבן". דאָס הייסט: אַלע וואָס קעגן דער רוסישער אַרמיי און וואָס האַלטן מיט דער אוקריינישער רעגירונג. די מענטשנרעכט-גרופּע "אייראַ-מיידאַן" **זאַנט אויס** אַז ווייניקסטנס 36 מענטשן זענען געקלינדעפט (פֿאַרכאַפּט) געוואָרן אָדער נעלם געוואָרן זינטן אָנהייב מלחמה. אין אַ צייט ווען אַנפֿאַלן אויף אַקטיוויסטן און דער אַפֿאַזיע פֿירן זיך ווייטער, האָט די אַרגאַניזאַציע געבעטן שטיצונג כדי צו באַפֿרייען די פֿאַרכאַפּטע און פֿעלנדיקע מענטשן.

אירינג ווערשטשוק, מיניסטארין פון די דערווייליק-אקופירטע טעריטאריעס, האָט [רעפארטירט](#) אַז די רוסישע חיילות האָבן געמאַכט פלענער צו דעפארטירן עטנישע אַרמענער, אַזערביידזשאַנער, און מעסכעטישע טערקן פֿון רוסיש-אקופירטן כערסאָן צום דערווייליק-אקופירטן קרים.

**ערערגיע-זיכערקייט.** סערן, די אייראָפּעיִשע אַרגאַניזאַציע פֿאַר נוקלעאַרער פֿאַרשונג, האָט [אַפּגעהאַלטן](#) די באַטייליקונג פֿון סערן וויסנשאַפֿטלערס אין אַלע וויסנשאַפֿטלעכע קאָמיטעטן געפֿירט דורך אינסטיטוטן אין דער רוסישער פֿעדעראַציע און אויך פֿאַרקערט. סערן האָט דערצו אַפּגעהאַלטן אַלע קומעדיקע געשעענישן און נייע הסכּם וואָס האָבן אַ שייכות צו רוסלאַנד און בעלאַרוס.

פֿאַר מער אינפֿאָרמאַציע וועגן אייראָפּעיִשער (אום)אָפּהענגיקייט פֿון רוסישן גאַז, לייען אונדזער [פֿאַקטן-בויגן](#), געגרייט פֿון אַקסאַנאַ אליעווע, און עקספּערטן אין ענערגיע-פּאָליטיק און דעם קלימאַט-בייט.

**מעדיעס.** זינט אָנהייב מלחמה זענען 12 זשורנאַליסטן אומגעבראַכט געוואָרן און נאָך אַ 10 זענען פֿאַרווונדיקט געוואָרן, [אַזוי רעפארטירט](#) גענעראַל-פּראָקאָרשע אירינג ווענעדיקטאָווע. רוסלאַנד איז באַגאַנגען אַ גאַנצע 148 פֿאַרברעכערייען קעגן זשורנאַליסטן און מעדיעס אין אוקראַינע. העכער ווי 70 מעדיע אַנשטאַלטן האָבן געדאַרפֿט פֿאַרמאַכן די טירן נאָך סטראַשוניקעס, פֿאַרכאַפּונגען פֿון דער רעדאַקציע, און דערווייליקע אַקופּאַציעס. מע האָט געמאַלדן וועגן 6 פֿאַלן פֿון קידנעפינג (פֿאַרכאַפּונג) און פּיניקונג פֿון זשורנאַליסטן.

מע האָט שטאַרק קריטיקירט אינטערנאַציאָנאַלע מעדיע אַרגאַניזאַציעס, אריינרעכנענדיק CNN און Sky News, צוליב דעם וואָס אויף שבת האָבן זיי ממשיך געווען אין לייזוסטרימינג די באַשיסונג פֿון לעמבערג פֿון ערטער לעבן די עקספּלאַזיעס. איצט זענען שוין פֿאַראַן באַגרענעצונגען אויף רעפארטירן, לייזוסטרימינג, און ארויפלאַדן בילדער פֿון ראַקעטן-אַנפֿאַלן איידער אַפּיציעלע באַריכטן זענען אַרויסגעקומען, ווייל אַזעלכע רעפארטאַזשן קענען העלפֿן דעם שוונה צו טרעפֿן זיינע צילן און ווייטער אַטאַקירן.

פרעזידענט זעלענסקי האָט געגעבן אַ [וירטועלן אינטערוויו](#) מיט רוסישע קעגנשטעל-מעדיע אַרגאַניזאַציעס "זיגאר", "דאָזשד", "מעדוסע", "קאָממערסאַנט", און "נאַווייע גאַזעטע". נאָכן אינטערוויו האָט דער רוסישער רעגולאַטאָר, ראַסקאָמנאַדזאַר, געפֿאַדערט אַז די מעדיע זאָלן ניט אַרויסגעבן דעם אינטערוויו. די זשורנאַליסטן וואָס ווינען אויסער רוסלאַנד האָבן אים סייזווי פֿאַרעפֿנטלעכט. די הויפּט-פּונקטן זענען:

- זיכערקייט גאַראַנטיעס זענען אַ פּריאָריטעט אין די פֿאַרהאַנדלונגען.
- אוקראַינע איז גרייט אויסצוטישן פּלעניקעס און טויטע, אָבער רוסלאַנד ווייזט ניט אַרויס קיין אינטערעס אין צוריקנעמען זיינע מתים: "ס'איז מוראדיק. אַז מע האָט אַזאַ איינשטעל פֿאַר אייגענע, וואָס פֿאַראַ איינשטעל קען מע האָבן פֿאַר פֿרעמדע."
- פּוטיין האָט פֿאַרשעמט און געמאַכט אַ בזיון פֿון דער רוסישער שפּראַך אין אוקראַינע, און אוקראַינערס וועלן זיך פֿאַרשעמען זי צו רעדן. דער אוקראַינישער איינשטעל צו רוסן איז נאָך קיין מאָל נישט געווען אַזוי שלעכט און פֿאַרערגערט. ס'איז פֿאַרגעקומען אַ גלאַבאַלע, היסטאָרישע, און קולטורעלע שפּאַלטונג צווישן די צוויי לענדער און קולטורן וואָס זי איז ממש ערגער ווי די מלחמה גופּא.
- אוקראַינעס פֿאַרשטאַנד פֿון נצחון הייסט פֿאַרמינערן די צאָל קרבנות אויף ווי ווייט ס'איז מעגלעך און פֿאַרמינערן דעם דויער פֿון דער מלחמה. רוסלאַנד דאַרף צוריקציען זיינע חיילות, ווי ס'איז געווען פֿאַר דעם 24טן פעברואַר, פֿאַר דער מלחמה.

**קולטור.** [דער חורבן-דענקמאַל אין דראַביצקי יאר](#), לעבן כאַרקעוו, איז באַשעדיקט געוואָרן דורך רוסישער באַשיסונג. לויט די כאַרקעווער מלוכה-אַרכיוון, זענען 16.000-20.000 חורבן קרבנות דאָ דערשאַסן געוואָרן. דאָס איז דער צווייטער חורבן דענקמאַל וואָס די רוסן האָבן באַשאַסן-ווי מע ווייסט, האָבן מיסלס געטראָפֿן באַבי יאר דעם 1טן מאַרץ. די אוקראַינישע רעגירונג האָט איינגעשטעלט [אַ דאַטן-באַזע](#) פֿון געמיינטע קריגס-פֿאַרברעכערייען קעגן דער אוקראַינישער נאַציאָנאַלער ירושה, אַזוי אַז ס'זאָל זיין אַ חשבון פֿון די היזקות און אַז מע זאָל קענען ווען אַ מאָל מאַנען אַ דיין-חשבון פֿון די וואָס זענען פֿאַראַנטוואָרטלעך פֿאַר דעם. [עפֿנט דעם פֿאַרבינד](#) צו לייענען ווי מוזיי-קוראַטאָרן און וואָלונטירן באַמיען זיך איבערצוציען און אַפּצוהיטן קונסטווערק, קולטורעלע אַרטעפֿאַקטן, און מאָנומענטן בשעת דער רוסישער אינוואַזיע.

**פֿאַרהאַנדלונגען.** די נעקסטע רונדע נעגאַציאַציעס צווישן אוקראַינע און רוסלאַנד וועט פֿאַרקומען דעם 29סטן מאַרץ אין דער טערקיי. אוקראַינעס פּריאָריטעטן האָבן זיך ניט געענדערט: זיכערקייט גאַראַנטיעס, טעריטאָריעלע גאַנצקייט, און זעלבסט-סווערעניטעט.

## צאָלן:

- דער גענעראַל-שטאַב פֿון די אוקראַינישע באַוואַפֿנטע כוחות האָט אַנגעגעבן די בערכדיקע פֿאַרלוסטן פֿון דער רוסישער אַרמיי ביזן 28טן מאַרץ 6 אַ זייגער אין דער פֿרי: זעלנערס – אַרום 17.000, טאַנקען -- 586, געפּאַנצערטע קאַמפּוואָגנס (בראַנעוויקעס) – 1694, אַרטילעריע-סיסטעמען – 302, זעניט- אָדער אַנטיילפֿוט-האַרמאַטן – 54, פֿילראַקעטן-שיס-סיסטעמען – 95, עראַפּלאַנען – 123, העליקאָפּטערס – 127, נישט-געפּאַנצערטע פֿאַרמיטלען -- 1150, שיפֿן -- 7, ברענשטאָף-ציסטערנעס – 73, אַליין-פּליאַנדיקע עראַפּלאַנען – 66, ספּעציעלע אויסשטאַטונג 21.

**יעדע אַקציע העלפֿט, ווי קליין זי זאָל ניט זיין :**

- פֿאַרשפּרייט דערהיינטיקטע ידיעות וועגן דעם מצב אין אוקראַינע – צי דורך סאַציאַלע אָדער אַרטיקע מעדיעס, צי דורך איבערשיקן דעם איצטיקן ביולעטין.
- אַבאַנירט אונדזער טעגלעכן באַריכט דורך [טוויטער](#) אָדער דורך [אונדזער וועבאַרט](#).  
אַ דאַנק פֿאַר אַיער הילף!  
זאָל לעבן אוקראַינע!